

## پاکستان میں انصاف اور عدالت

اعتماد کا بحران، بحران سے نکلنے کا راستہ

عبد الغفار °

برٹش پاک و ہند پر قبضے کے فوراً بعد انگریزوں نے وسیع پیارے پر قانون سازی کا کام کیا اور متعدد بنیادی قوانین وضع کیے۔ عدالتی کا رواج یوں کو ضبط میں لانے کے لیے ضابطہ دیوانی اور ضابطہ فوجداری مرتب کر کے نافذ کر دیے گئے۔ عدالتوں کی اعانت کے لیے برٹش میں پہلی مرتبہ پیشہ قانون وجود میں لایا گیا۔ انگریز چاہتے تھے کہ وہ ایسا نظام وضع کریں جس سے ان کی حکومت کی بنیادیں مستحکم ہو سکیں۔ اس مقصد کے حصول کے لیے ان کی اپنی زبان اور اپنے قوانین ہی موزوں ثابت ہو سکتے تھے، لہذا انگریزوں نے اولین فرصت میں نئے نظام کی قیام کی کوششیں تیز کر دیں۔ مطالعے اور تجزیے سے یہ ظاہر ہوتا ہے کہ انگریزی دور کا نظام عدل پیچیدہ اور مہنگا ہے، ناشوں میں اضافے کا باعث ہے، مقدمہ بازی کے لامتناہی سلسلے کو متحرک رکھنے میں معاونت کرتا ہے اور پھر یہ نظام انصاف مہیا کرنے میں اتنی تاخیر روا رکھتا ہے کہ مقدمہ بازی ختم نہیں ہوتی مگر ناش کنندگان کی زندگیاں ختم ہو جاتی ہیں۔

قیام پاکستان کے بعد جس ادارے کی اصلاح کی سب سے پہلی اور سب سے زیادہ فکر کرنی چاہیے تھی وہ عدالتیہ کا ادارہ ہے۔ لیکن بوجوہ آج ملک میں عام آدمی کے لیے انصاف کا

° لیکھ رار اسلامیات، گیر پڑن ڈگری کالج، لاہور

حصول سب سے مشکل بن گیا ہے۔ پولیس کی بدعنومنی اپنی جگہ، لیکن عدالیہ کا ادارہ انصاف فراہم کرنے اور اپنے آپ کو مفادات، پاٹر عنانصر کے دباؤ اور خود حکومت وقت کی دراندازیوں سے بالارکھ کر اصلاح احوال کے لیے جو کردار ادا کر سکتا ہے وہ اس میں کامیاب نہیں ہو رہا ہے۔ یہی وجہ ہے کہ روز بروز عوام کا اعتماد پورے نظامِ عدل پر، چنانچہ سطح سے لے کر اعلیٰ ترین سطح تک بری طرح مجروح ہوا ہے۔ اس ٹھمن میں قوم جن مسائل سے دوچار ہے ان میں سے اہم ترین یہ ہیں:

اولاً یہ کہ قوانین کی تو بھرمار ہے مگر قانون کا احترام غافا ہے۔ نافذ العمل قوانین کی اکثریت سما راجی دور کا ورثہ ہے اور آزادی کے حصول کے بعد طویل عرصہ گزر جانے کے باوجود ان قوانین میں آزادی کے تقاضوں اور اسلامی قانون و روایات سے ہم آہنگی کے حصول کے لیے کوئی ہمہ گیر تبدیلی نہیں کی گئی۔ دسیوں قانونی کمیشن بننے ہیں اور اسلامی نظریاتی کونسل اور اعلیٰ عدالتی کمیشن نے سفارشات پیش کی ہیں، لیکن حکومت اور پارلیمنٹ نے ان پر کوئی توجہ نہیں دی۔ حالانکہ ۱۹۷۳ء کے دستور کے تحت بنیادی حقوق کے نقطہ نظر سے ملک کے قوانین کی اصلاح دوسال کے اندر، اور اسلامی احکام و قوانین کے اعتبار سے سات سال کے اندر مکمل ہو جانا چاہیے تھی۔

دوسری بنیادی چیز ہر سطح پر عدالیہ میں جوں کے انتخاب، ان کی تربیت اور احتساب کے نظام کا غیر مؤثر ہونا ہے۔ جوں کے انتخاب میں دو ہی بنیاد میں مرکزی حیثیت رکھتی ہیں، ایک قابلیت اور دوسری دیانت۔ دوسرے شعبوں کی طرح عدالیہ میں بھی تقریباً نظام نہایت ناقص سیاسی اور دوسری مصلحتوں کے تابع ہے جس کے نتیجے میں ہر سطح پر عدالیہ میں ایسے عناصر بھی درآئے ہیں جن کی صلاحیت اور دیانت دونوں شک و شبہ سے بالائیں۔ عدالیہ کو جس تربیتی نظام اور جس نظام احتساب کی ضرورت ہے وہ سخت غیر مؤثر ہے۔ دستور نے اعلیٰ عدالتوں کے لیے تقریباً کا جو نظام تجویز کیا ہے اس پر بھی نظر ثانی کی ضرورت ہے۔

**○ فوری مجوزہ اقدامات:** حالیہ تحریبات اور دنیا کے دوسرے ممالک کے اقدامات کی روشنی میں جن چیزوں کی فوری ضرورت ہے وہ درج ذیل ہیں:

- عدالیہ کو مکمل طور پر انتظامیہ سے آزاد کیا جائے۔ اس سلسلے میں طے شدہ پالیسیوں پر مکمل طور پر عمل ہونا چاہیے جس میں مرکزی وزارتِ قانون میں جوں کا بطور سیکرٹری اور صوبوں کے

چیف جسٹس صاحبزادے کا بطور قائم مقام گورنر تقریب ختم کرنا شامل ہونا چاہیے۔

۲- بجouں کے تقریر کے لیے دستوری تمیم کے ذریعے بالکل آزاد ایک ادارہ نیشنل جوڈیشل کمیشن قائم کیا جائے جو مرکز اور صوبوں کی سطح پر بجouں کے تقریر کے لیے صدر مملکت کو ایک پیشی کی سفارش کرے اور صدر اسی پیشی میں سے تقریر کرنے کا پابند ہو۔

۳- بجouں کی تعداد میں بھی ضرورت کے مطابق اضافے کی ضرورت ہے۔ اس وقت ملک میں مقدمات کی بھرمار ہے اور پورے ملک میں ڈیڑھ لاکھ سے زائد مقدمات جن میں سے ۵ ہزار سے زائد سزاے موت کے مقدمات ہیں، زیرِ سماحت ہیں۔ انصاف میں تاخیر، انصاف سے محرومی کی ایک شکل ہے۔ اس کی کئی وجوہ ہیں جن میں بجouں کی تعداد میں کمی، بجouں کی آسامیوں کا بلا جواز خالی رکھنا (اس وقت اعلیٰ عدالتوں میں مجموعی طور پر ۲۶ سیٹیں خالی ہیں۔ سپریم کورٹ میں ۲۴ لاہور ہائی کورٹ میں ۱۲، سنڈھ میں ۶، پشاور میں ۲، اور بلوچستان میں ۱۲)، وکیلوں کا بار بار مقدمات کی سماحت ملتوی کرنا، عدالت کے انتظامی نظام میں کرپشن اور ناقص کارکردگی، بجouں کی کارکردگی کے جائزے اور احتساب کے نظام کی کمزوریاں قابل ذکر ہیں۔ دنیا بھر میں قاعدہ ہے کہ ایک مقدمہ جب ضروری تفتیش کامل ہونے کے بعد شروع ہو جاتا ہے تو پھر اسے فیصلے تک تسلسل سے جاری رکھا جاتا ہے۔ مقدمات کے فیصلے میں تاخیر کی ذمہ داری عدالت، پولیس، وکلا اور عوام سب پر آتی ہے اور اس کے مؤثر تدارک کی ضرورت ہے۔

۴- بجouں کی مدت ملازمت پر بھی غور کرنے کی ضرورت ہے۔ ملازمت سے فارغ ہونے کے بعد مختلف پامعاوضہ ذمہ داریوں کے لیے ان کے دستیاب ہونے کے بھی اچھے نتائج سامنے نہیں آتے ہیں۔ لہذا مناسب ہو گا کہ ریاست منٹ کی عمر بڑھائی جائے، پیش میں اتنا اضافہ ہو کہ ان کو ملازمت کی حاجت نہ رہے اور ان کی صلاحیتوں سے صرف تعلیم و تحقیق اور نیم عدالتی نوعیت کے کاموں میں فائدہ اٹھایا جائے، جس کی تنخواہ نہ ہو بلکہ ضروری سہولیات فراہم کی جائیں۔

۵- ہر سطح پر بجouں کے تقریب، اور احتساب کا نظام قائم کیا جائے۔

۶- ہر سطح پر بجouں کے لیے تربیت، تحقیق اور کارکردگی کو بہتر بنانے کے لیے ضروری انتظامات کیے جائیں۔

۷۔ عدالیہ سے متعلق افراد کو خود بھی اپنے احتساب کی فکر کرنی چاہیے۔ ماضی میں نج حضرات میں سے کچھ نے جس طرح قانون اور عدل پر سیاسی اثرات کو قبول کیا، وہ عدالیہ پر عوام کے اعتماد کو مجرور کرنے کا ذریعہ نہا ہے۔ نج حضرات جس طرح سیاسی اور سماجی مخالفوں میں شریک ہو رہے ہیں، اس سے ان کی غیر جانب داری کا تاثر مجرور ہو رہا ہے۔ ریٹائرمنٹ کے بعد وہ جس طرح کا سیاسی کردار ادا کر رہے ہیں وہ ان کے مقابل کے دورے میں بھی لوگوں کے اعتماد پر اثر انداز ہو رہا ہے۔ اس سلسلے میں آداب و روایات کی پاس داری کی ذمہ داری خود عدالیہ پر ہے تاکہ اس کا کردار ہر طرح کی آنکشتنہماں سے بالا رہے۔

پاکستان کے دستور کے تحت عدالیہ کی ذمہ داری صرف قانون کی حفاظت نہیں بلکہ دستور کی اطاعت اور حقوق انسانی کے سلسلے میں عوام کے حقوق کا تحفظ بھی ہے۔ اس پس منظر میں عدالیہ کا ہر قسم کی سیاسی جانب داری سے پاک ہونا، حکومت کے اثرات سے اپنے آپ کو محفوظ رکھنا اور دینات اور ذہانت کے اعلیٰ ترین معیارات پر پورا اترنا از بس ضروری ہے۔

○ فوری اور بلا تأخیر انصاف کا حصول: آج پورے ملک میں ایک واویلا ہے کہ انصاف میں سخت تاخیر ہو رہی ہے اور انصاف کا کھلے بندوں خون ہو رہا ہے۔ انصاف میں تاخیر جد تقویٰ میں ناسور کی طرح برابر بڑھتا چلا جا رہا ہے اور ہمارے سارے عدالتی نظام کو اندر ہی اندر سے کھوکھلا اور بے اعتبار کر رہا ہے۔ لہذا حکومت کا فریضہ محض قوانین وضع کرنے اور عدالتی کارروائیوں کے ضوابط مقرر کر دینے سے پورا نہیں ہوتا، بلکہ اس کو وقتاً فوقتاً یہ بھی جائزہ لینا چاہیے کہ لوگوں کو جلد انصاف مہیا ہو رہا ہے یا نہیں، اگر نہیں تو اس کی وجہ کا پتا لگا کر فوراً مدارک کی طرف متوجہ ہونا چاہیے۔ اس سلسلے میں دیگر اقدامات کے ساتھ ساتھ عدالتی معائنے کے ادارے کو زیادہ سے زیادہ فعال اور سرگرم ہونا چاہیے اور اعلیٰ عدالتوں کو مستقلًا معائنة کرتے رہنا چاہیے۔ اس بارے میں کوئی شک نہیں ہے کہ ہمارے ملک میں عدالتوں کے معائنے کا نظام نہایت ہی ناقص ہے۔ ضرورت اس امر کی ہے کہ عدالت عالیہ کا کم از کم ایک نج مستقل طور پر ضروری عملے کے ساتھ اس کام پر مامور کیا جائے کہ وہ اطلاع اور بغیر اطلاع ماتحت عدالتوں کے معائنے میں مسلسل مصروف رہے۔ اس کے علاوہ ڈسٹرکٹ ویشن جج ضلع کی ماتحت عدالتوں کے معائنے پر مامور ہوں۔ اس

طرح ہر عدالت کا سال میں متعدد بار معاونے کا انتظام ہو جانے سے عدالتی کا رکرداری بہتر ہو گی۔

○ ججوں کی تعداد میں اضافہ: حصول انصاف میں تاخیر کا ایک سبب عدالتوں میں ججوں کی کمی ہے۔ ہر جج کے پاس اتنے مقدمات ہوتے ہیں کہ وہ سوائے آئینہ کی پیشی دینے کے کوئی قابل ذکر کارروائی نہیں کر سکتا۔ لہذا ضروری ہے کہ حکام عدالت کی تعداد میں مناسب اضافہ کیا جائے کیونکہ ان کی کمی کے سبب مقدمات کا تصفیہ ایک طویل اور ہمت شکن عمل ہو جاتا ہے۔ اس کے لیے کئی صورتیں اختیار کی جاسکتی ہیں، مثلاً:

۱- مناسب تعداد میں تقریبی کا معیار میراث اور اعلیٰ کردار ہونا چاہیے، مگر عمر کی قید پر زیادہ سختی سے عمل نہیں ہونا چاہیے۔

۲- بعض اوقات عدالتیں مذوق خالی پڑی رہتی ہیں، اس کا سد باب کیا جائے۔ اس مقصد کے لیے ایسا ہاک نجح یا مجھسٹریٹ مقرر کیے جانے کے لیے وکلا کی ایک فہرست مرتب کی جاسکتی ہے جو حکام عدالت کی رخصت یا ترقی کی صورت میں عارضی طور پر عدالتیہ میں تعینات کیے جائیں۔ مستقل آسامیوں کے پُر کرنے میں بھی انھیں ترجیح دی جائے۔ اس طرح ان کا تجربہ بڑھے گا، اور ان کے کردار اور کارکردگی کا امتحان بھی ہوتا رہے گا، نیز یہ کہ کسی عدالت کا کام بھی نہیں رکے گا۔

○ چھوٹی عدالتوں کا وقار بلند کیا جائے: چھوٹی عدالتوں میں حالات ناگفته ہیں۔ مناسب کورٹ رومز نہیں ہیں، ضروری سہولتیں حاصل نہیں۔ مزید یہ کہ ماتحت عدالتوں کے ساتھ ریاستی ڈھانچے کا سلوک کچھ ہمت افزان نہیں ہے۔ انھیں اپنے ہم رتبہ افسران، جیسے مال اور سیکرٹریٹ افسران کے مقابلے میں اتیازی سلوک کا سامنا کرنا پڑتا ہے۔ اس لیے چھوٹی عدالتوں میں اچھے کارگزار اور دیانت دار اشخاص آنے سے گریز کرتے ہیں۔ جو لوگ مامور ہیں وہ اکثر اوقات بدیانتی کی طرف راغب ہو جاتے ہیں اور محسوس کرتے ہیں کہ ان سے کم اہلیت والے وکلا ان سے زیادہ خوش حال ہیں۔ اس لیے اچھے وکلا عدالتوں کی سربراہی کے لیے آگے نہیں آتے۔ اس لیے عدالتوں کو مناسب تحفظ اور کافی سہولتیں فراہم کی جائیں، نیز انھیں مالی مشکلات سے بچایا جائے۔

○ کورٹ فیس اور دیگر اخراجات: انصاف رسانی حکومت کا ایک اہم فریضہ ہے جس کی تائید نصوص سے صراحتاً ہوتی ہے کہ عدل رسانی حکومت کا دینی فریضہ ہے۔ قرآنی آیات

مُسْتَنِدٌ حادیث اور ائمہ مجتہدین کی آراء کے مطابعے سے یہ امر واضح ہو جاتا ہے کہ اسلامی حکومت کا یہ فریضہ ہے کہ وہ نسل، جنس اور رنگ کی تمیز کیے بغیر تمام باشندوں کو بلا اجرت انصاف کے حصول کی ضمانت دے۔ لہذا حکومت دیوانی، فوجداری اور آئینی خدمات میں جتنی جلدی ممکن ہو کوڑ فیں کی وصولی کے نظام کو ختم کرے۔ یہ بات درست ہے کہ موجودہ قانون جمیع ضابطہ دیوانی میں مفاسد مدعی کی طرف سے اپنے آپ کو مفاسد ثابت کر دینے کے بعد دعویٰ دائر کرنے کے مرحلے پر کوڑ فیں لگانے کی پابندی عائد نہیں کی جاتی لیکن مقدمہ دائر کرنے سے پہلے سائل کو اپنی مفاسد ثابت کر کے کوڑ فیں کے بغیر مقدمہ دائر کرنے کی اجازت حاصل کرنے کا طریقہ اتنا چیز ہے جس سے مدعیان کو زیادہ فائدہ نہیں پہنچتا۔ لہذا اس طریقہ کار کو بھی سہل بنانے کی ضرورت ہے۔

(کوڈ آف سول پروسیجر، قاعدہ: XLIV)

○ پیشہ و رانہ و کالت کی حوصلہ شکنی: اگر کوئی مدعی اپنے کسی حق کے اثبات و مطالعے کے لیے دعویٰ کرنا چاہے یا مدعی علیہ کو جواب دعویٰ کے لیے عدالت میں حاضر ہو کر جواب دینا ہوتا جس طرح یہ دونوں خود جاسکتے ہیں اسی طرح وہ اپنی طرف سے کسی کو وکیل بنانا کر بھی بھیج سکتے ہیں، یعنی مدعی کی جگہ وکیل دعویٰ دائر کرے اور مقدمہ کی باتی کارروائی چلائے یا مدعی علیہ کے بجائے اس کا وکیل عدالت میں جا کر دعوے کا دفاع کرے اور آخر تک تمام کارروائی چلائے۔ اگر فریقین کو اس وکیل پر کوئی اعتراض نہ ہو تو یہ وکیل درست اور جائز ہے لیکن بغیر کسی معقول عذر کے وکیل بنانا مستحسن نہیں۔

اگر اس قسم کے مستقل پیشہ ور کلام موجود ہوں جو مدعی سے فیں لے کر قانونی موٹگانیوں نقہی جزیيات اور شاذ اقوال نکال کر قاضیوں اور ججوں کو مرجوب اور متاثر کرنے اور درست شرعی رہنمائی کے بجائے اپنے مقدمے کو کامیاب کرنے کے سارے ماہرا نہ حربے استعمال کریں تو اس طریقے سے عادلانہ نظام قائم نہیں ہو سکے گا۔ اگر خدا کا خوف دامن گیرنہ ہو اور مطلع نظر محض فیں کا حصول ہو تو اسلامی قانون ہی کے نام پر بھی ظلم و جور کے دروازے کھولے جاسکتے ہیں۔ پوری اسلامی تاریخ میں موجودہ دور کی طرح وکالت کا پیشہ ایک مستقل ذریعہ اکتساب رزق کے طور پر ثابت نہیں۔ اسلامی نظامِ عدل کی تاریخ میں کبھی ایسا نہیں ہوا کہ قاضیوں اور ججوں کی مجالس کے

اردوگرد سیکڑوں اشخاص شرعی قوانین و احکام کی مہارت کی اسناد اور لائسنس حاصل کیے ہوئے اس انتظار میں بیٹھے ہیں کہ کوئی گاہک آئے گا۔ خلاصے کے طور پر اعلاء السنن کی ایک عبارت درج کی جاتی ہے:

(ترجمہ) جو کوئی موجودہ زمانے کے وکیل حضرات کے حالات کا آنکھوں دیکھے مشاہدہ کرے کہ وہ کس طرح باطل کو حق ثابت کرتے ہیں اور حق کو باطل بنادیتے ہیں تو اس کو اس بارے میں کوئی شک و شبہ نہیں رہے گا کہ امام ابوحنیفہؓ نے جو کچھ فرمایا تھا وہ بالکل درست تھا اور یہ کہ سنت نبویؐ کے فہم میں وہ کس قدر باریک ہیں اور حقیقت شناس تھے۔ ہم پورے یقین کے ساتھ اس حقیقت کو جانتے ہیں کہ اگر وکالتہ بالخصومات کا یہ دروازہ بند کر دیا جائے اور فیصلہ کرنے والے قاضی حضرات مدعی اور مدعا علیہ کی بات بلاؤ اس طحے خود ان کی زبانی سنبھالیں اور گواہی دینے والے خود براہ راست ان کے سامنے گواہی دیں اور وکلا حضرات گواہوں کو پٹی نہ پڑھایا کریں تو قاضیوں کے سامنے جب مقدمات پیش ہو جائیں تو پہلے ہی دن اس مقدمے میں واضح ہو جائے گا کہ ان میں سے کون حق پر ہے اور کون ناحق۔ اکثر باطل کی پہچان میں تاخیر واقع ہو جاتی ہے اور جلد فیصلہ نہیں ہو سکتا تو اس کی وجہ صرف بھی ہوتی ہے کہ وکلا حضرات خواہ مخواہ تلبیس کرتے ہیں، حق کے خلاف باطل کی حمایت میں حیلہ بیان کرتے ہیں اور اپنی فنی مہارت سے حق و باطل کو خلط ملط کر کے معااملے کو مشتبہ بنادیتے ہیں۔ اصل فقیہہ وہ ہوتا ہے جو اپنے زمانے کے حالات کو دیکھ کر اور ان کو پیش نظر رکھ کر احکام بتا دیا کرے۔ گوپا نقابت کا تقاضا یہی ہے کہ پیشہ ورانہ وکالتہ بالخصومہ کی اصلاح کی جائے۔

(ظفر احمد عثمانی، اعلا السنن، کتاب الوکالة، باب الوکالة بالخصومۃ،

۱۵/۳۲۵، دارالکتب العلمیہ، بیروت ۱۹۹۷ء)

○ پیشہ ورانہ تعلیم قانون: اگرچہ وکالت کو بطور پیشہ اختیار کرنا کوئی بہت پسندیدہ کام نہیں کہا گیا ہے لیکن یہ بھی حقیقت ہے کہ موجودہ دور میں عامۃ الناس اپنے معاملات کو قانون سے عدم واقفیت کی وجہ سے عدالت میں خود پیش نہیں کر سکتے، کیونکہ دعویٰ دائر کرنے کے لیے ایک

خاص طریقہ مردج ہے اور عامۃ الناس اس طریقے سے ناواقف ہیں۔ علاوہ ازیں عدالت میں پیشے کے لیے وکیل کا کسی مسلمہ یونیورسٹی سے قانون کی ڈگری کا حاصل ہونا بھی ضروری ہے۔ وکالت کو بطور پیشہ معاشرے نے قبول کر لیا ہے اب اس کو ختم کرنا ممکن بھی نہیں۔ لہذا ضروری ہے کہ اس پیشہ کی اصلاح پر توجہ دی جائے۔ قانون کا پیشہ اختیار کرنے کا ارادہ رکھنے والے طلبہ کے لیے مخصوص مضامین میں نمایاں کامیابی ضروری قرار دی جائے۔ مزید یہ کہ ایل ایل بی کے نصاب میں ادب القاضی کے عنوان سے مستند فقہی کتب شامل کی جائیں کیونکہ موجودہ نصاب کے تحت قانون کی تعلیم کی تدریس تو ہو جاتی ہے لیکن شریعت نے افران عدالت کے اخلاقی رویے کے لیے جو تعلیمات دی ہیں وہ نہ تو موجودہ نصاب کا جزو ہیں اور نہ کورس کے اختتام پر ہی زائد لیکچرز کے ذریعے طلبہ کو بتائی جاتی ہیں۔ لہذا ضروری ہے کہ قانون کی تعلیم کے راجح وقت نصاب پر نظر ثانی کی جائے۔

فراءہمی انصاف میں وکلا کا کردار: تاخیر سے عدل کی فراہمی سے خود عدل کے تقاضے مجرور ہوتے ہیں اور فریقین میں اختلافات کی خلچ و سبع سے وسیع تر ہوتی چلی جاتی ہے۔ عدل رسانی میں تاخیر عدل کی نفع کے مترادف ہے۔ ایسے معاشرے میں فوری انصاف بھلا کیسے ممکن ہے جہاں کامیاب وکیل وہ شمار ہوتا ہے جو لمبی پیشی دلوانے میں کامیاب ہو جائے۔ بلا تاخیر انصاف کی فراہمی وکلا کے تعاون کے بغیر ممکن نہیں اور یہ تبھی ممکن ہے جب وکلا اپنے حقیقی منصب اور ذمہ داری کا پاس کریں۔ وکلا کے حقیقی فرائض حسب ذیل ہیں: ۱۔ اپنے حقوق سے ناواقف افراد کی طرف سے وکالت کر کے ان کو استھنال سے بچانا۔ ۲۔ عوام میں ان کے حقوق اور ذمہ دار یوں کا شعور بیدار کرنا۔ ۳۔ مظلوم کی مدد کرنا اور غاصب و جاہر کو عدالتی استقرار حق کے ذریعے مظلوم کا حق دینے پر مجبور کرنا۔ ۴۔ عدالتی معاملات میں معاونت، یعنی عدل کی بنیاد پر فریقین کے مابین مصالحت میں تعاون کرنا۔ ۵۔ تنازعات کو نمٹانے اور قانون کی تشریح میں عدالت کی معاونت۔ ۶۔ خائن افراد کی وکالت قبول کرنے سے انکار کے ذریعے سے معاشرے میں دیانت داری، سچائی اور نیکی کو فروغ دینا۔ پیشہ وکالت کو اصلاً مندرجہ بالا فرائض کا پابند ہونا چاہیے لیکن شومنی قسمت اس پیشے کے تقدس کو بحال نہیں رکھا گیا۔ اکثر وکلا زیادہ مقدمات لینے کی وجہ سے مناسب تیاری نہیں کر پاتے

جس کی وجہ سے یا تو تاریخ لی جاتی ہے یا پھر صحیح طور پر دلائل نہیں دیے جاسکتے اور اس طرح اپنے حقیقی فرائض سے خیانت کرتے ہیں۔ موجودہ وکالت کی ایک بڑی خرابی جو فراہمی انصاف میں تاخیر کا سبب بنتی ہے وہ یہ ہے کہ پیشہ وکالت سرمایہ دارانہ نظام کا ایک حصہ ہے۔ جس کی جیب بھاری ہوئی اس نظام سے استفادہ کر سکتا ہے۔ غریب آدمی یا تو اس سے محروم رہتا ہے یا اپنی ساری جمع پونچی وکیل صاحب کے حوالے کر دیتا ہے اور رہی سہی کسر و کیل صاحب کے مشیٰ حضرات نکال دیتے ہیں جو ہر پیشی پر نقول کے نام پر ہزاروں روپے ایٹھے لیتے ہیں۔ مختصر آیہ کہ پیشہ وکالت بذاتِ درست اور مستحسن ہے لیکن بوجوہ خراب اور غیر مستحسن ہے۔ لہذا اس پیشے کا تقدس بحال رکھنے کے لیے طریقہ مدد ریس اور انصاب تدریس پر نظر ثانی کی ضرورت محسوس ہوتی ہے۔

○ عدالتی امور میں اردو کی حوصلہ افروائی: انصاف رسانی کے نقطہ نظر سے یہ ضروری ہے کہ عوام اور اہل معاملہ خود قانون پڑھ اور سمجھ سکیں اور عدالتی کارروائی فریقین اور حاضرین سب سمجھ سکیں اور مطمئن ہوں کہ انصاف کا تقاضا پورا ہو رہا ہے۔ پاکستان کی قومی زبان اردو ہے اور عدالتی زبان لازماً اردو ہی ہونی چاہیے۔ اس سلسلے میں ضروری ہے کہ تمام قوانین کے ممتند اردو ترجم کرائے جائیں اور قوانین کے معیاری ایڈیشن حکومت کی نگرانی میں اور حکومت کی جانب سے شائع کیے جائیں اور آئینہ قانون سازی بھی اردو میں کی جائے۔ اس مقصد کے لیے حکومت نے مقتدرہ قومی زبان کے نام سے ایک ادارہ اسلام آباد میں قائم کیا ہے جو کتب کے معیاری اردو ترجم فراہم کرنے میں کوشش ہے، تاہم اس ادارے کی مزید سرپرستی اور سب سے بڑھ کر عملی اقدام اٹھانے کی ضرورت ہے۔ مزید برآں یہ کہ مقتدرہ قومی زبان کی طرف سے قانون کے جو ترجم سامنے آئے ہیں وہ عام فہم نہیں ہیں۔ اگر یہ کہا جائے تو مبالغہ نہ ہو گا کہ ان ترجم کے مقابلے میں انگریزی قوانین نسبتاً عام فہم سادہ اور آسانی سے سمجھ میں آنے والے ہیں۔

موجودہ انصاب تعلیم عصری تقاضوں سے ہم آہنگ ہے۔ زبان شستہ اور عام فہم ہے۔ مشکل اور پیچیدہ عبارات سے حتیٰ المقدور اجتناب کیا جاتا ہے لیکن ہماری عدالتوں میں مستعمل اردو زبان انتہائی پیچیدہ، بھجی ہوئی اور متروک ہے۔ مزید یہ کہ انگریزی سے اردو ترجم بھی انھی متروک الفاظ اور عبارات سے کیے گئے ہیں۔ اصحاب الرائے کو اس طرف بھی توجہ دینی چاہیے۔

○ حکم امتیاعی کا غلط استعمال: حکم امتیاعی (stay order) کا غلط استعمال بھی انصاف میں تاخیر کا ایک بڑا سبب ہے۔ انصاف کے تقاضے پرے کرنے کے لیے ضروری ہے کہ جب حکم امتیاعی جاری کیا جائے تو اس بات کا خیال رکھا جائے کہ فریقین اس کا غلط استعمال نہ کریں۔ بہترین طریقہ یہ ہے کہ اصل مقدمے کو جلد از جلد نٹایا جائے، بالخصوص جن مقدمات میں حکم امتیاعی جاری کیا گیا ہو۔ عام طور پر ماتحت عدالتیں ان مقدمات میں کارروائی آگئے نہیں بڑھاتیں جن کے بارے میں معلوم ہو جائے کہ فریقین نے اعلیٰ عدالتوں سے رجوع کر لیا ہے۔ یہ طریقہ غیر مناسب ہے۔

○ التوا کی درخواستیں: انصاف کی فراہمی میں تاخیر کی وجہ سے عوام کا عدالتوں پر سے اعتماد کم ہوتا جا رہا ہے اور اس تاخیر کی ایک وجہ التوا کی درخواستیں ہیں۔ عدالتیں معمول کے مطابق التوادے دیتی ہیں اور فریقین بھی معمول کے مطابق التوا کی درخواستیں دے دیتے ہیں۔ یہ ضروری ہے کہ التوا کی درخواستوں کا ختنی سے جائزہ لیا جائے۔ کوئی معقول عذر ہو تو التواد بینا چاہیے ورنہ نہیں۔ وکلا صاحبان اور رجح حضرات اگر چاہیں تو باہمی تعاون سے التواروک سکتے ہیں۔

○ عدم تعاملی سمن: سمن کی عدم تعاملی فصل خصومات میں تاخیر کا ایک بڑا سبب ہے۔ مدعا علیہ پر سمن کی تعاملی میں تاخیر فصل خصومات کی تاخیر پر منحصر ہوتی ہے۔ موجودہ صورت حال کچھ یوں ہے کہ سمن کی عدم تعاملی کی صورت میں بیلف سمن کی پشت پر اپنا حلفیہ بیان عدالت میں اپنی اس تصریح کے ساتھ پیش کر دیتا ہے کہ مدعا علیہ پر سمن کی تعاملی نہ ہو سکی، یا مدعا علیہ لاپتا ہے یا تعاملی سمن سے انکاری ہے، جب کہ صورت حال کچھ اور ہوتی ہے۔ اس کے بعد عدالت یک طرفہ کارروائی شروع کر سکتی ہے۔ یہ روزمرہ مشاہدے کی بات ہے کہ بیلف کا بیان محض رسی ہوتا ہے اور یہ بیان دیتے ہوئے اسے اپنی ذمہ داری کا احساس نہیں ہوتا۔ لہذا یہ بات مناسب معلوم ہوتی ہے کہ بیان حلفی کی تصدیق حاکم عدالت کے رو برو ہوا کرئے تاکہ بیلف کو اپنے بیان کی صداقت، اس کے شرعی تقاضوں اور ذمہ داریوں کا احساس بوقت حلف مختصر رہے اور یہ محض رسی ضابطے کی کارروائی بن کر نہ رہ جائے، نیز یہ کہ مدعا علیہ اگر حاضر نہ ہو تو اس کی عدم موجودگی میں عموماً فیصلہ نہ کیا جائے بلکہ عدالت میں اس کی حاضری کے لیے اشتہار جاری کرنے کے موجودہ طریق کا رو بدل کر اس کو

زبردستی حاضر کرنے کا اہتمام کیا جائے۔ اگر اس کے باوجود مدعی علیہ حاضر نہ ہو تو اس کو گرفتار کر کے عدالت میں لایا جائے اور تعیین مسمی کے لیے جو میعاد مقرر ہے اس پرخی سے عمل کیا جائے۔

○ ماهرین کی آراء کا حصول: عدالتی معاملات میں تاخیر کی ایک بڑی وجہ قرآن کی جانچ پر تال مثلاً فنگر پرنس، خون کے دھبے اور تحریروں کی شناخت کے لیے تجویہ گا ہوں کی شدید کی ہے۔ ان کی روپرٹس میں تاخیر فیصلے میں تاخیر پر نفع ہوتی ہے۔ ہر تھیصل کی سطح پر نہ سہی، کم از کم ہر ضلع کی سطح پر ایسی تجویہ گا ہیں موجود ہوں جو ان مقاصد کے لیے استعمال کی جاسکیں، نیز متعلقہ افسر اپنی روپرٹ مقررہ مدت میں لازماً عدالت میں پیش کرنے کا پابند ہو۔

○ زائد المیعاد دعووں کی سماعت: دعویٰ مخفف زائد المیعاد ہونے کی وجہ سے اپنی حقیقت نہیں کھو دیتا بلکہ اس کا اثر صرف اتنا ہوتا ہے کہ مروجہ عدالتیں ایسے دعوے کو سننے سے انکار کر دیتی ہیں۔ البتہ مجلة الاحکام العدلية کی عبارات سے واضح ہوتا ہے کہ اگر مدعاً بغیر کسی عذر شرعی کے ۱۵ سال تک اپنے حق کے حصول کے لیے سعی نہیں کرتا تو وہ یا اس کے ورثا اس مدت کے بعد اس حق کے حصول کے لیے دعویٰ نہیں کر سکیں گے۔ عدالت عظمیٰ پاکستان، شریعت اپیلیٹ نفع کے فاضل بچ، جسٹس (ر) محمد تقی عثمانی نے اس بات کی طرف اشارہ کیا ہے (1991 SCMR 2063) کہ زائد المیعاد دعووں کی وجہ سے اگر کسی کا حق ضائع ہونے کا خدشہ ہو تو وہ کسی اور ذریعے سے اپنا حق حاصل کر سکتا ہے۔

مذکورہ فیصلے میں لفظ کوئی اور طریقے سے کیا مراد ہے۔ سیاق و سبق سے معلوم ہوتا ہے کہ فاضل بچ یہ کہنا چاہتے ہیں کہ مروجہ عدالتی نظام اور قوانین سے ہٹ کر اگر کوئی ممکنہ صورت ہو تو زائد المیعاد دعوے کی سماعت کی جائے۔ اس ضمن میں حسب ذیل تجویز پر عمل کیا جا سکتا ہے:

۱- ہر ضلع کی سطح پر کم از کم بچ مقرر ہو جو صرف دعاوی اندرا میعاد دائرہ کرنے کی وجہ کی سماعت کر کے اس بات کا تعین کرے کہ مدعاً کے پاس دعویٰ دائرہ کرنے کا معقول عذر تھا یا نہیں۔ عذر شرعی پر انسان قدرت نہیں رکھتا، لہذا وہ بچ ایسے دعوے کی بغیر اضافی اخراجات اور جرمانہ کے سماعت کی سفارش کرے اور اسے متعلقہ عدالت میں ارسال کر دے۔ بصورت دیگر عدالت جرمانے یا جو بھی مناسب کارروائی ہو، کر سکتی ہے، تاہم دعوے کی سماعت ہر صورت کی

جائے۔ اس طرح بقیہ عدالتیں اپنے روزمرہ کے معمولات اور مقدمات کے تصفیے میں مصروف رہیں گی اور ان کا طویل وقت اس بات پر صرف نہیں ہو گا کہ دعویٰ زائد المیعاد ہے یا اندر میعاد ہے۔  
۲ - یہ بھی ہو سکتا ہے ایسے مقدمات کو ثالثی کے ذریعے طے کر لیا جائے لیکن یہ تبھی ممکن ہے جب دوسروں کا مال ناقص کھانے کی جواب دہی کی فکر اور دل میں خداخونی ہو۔

۳ - ایک طریقہ یہ بھی ہے کہ ایسے مقدمات کو سیاسی سطح پر جوڑ توڑ کر کے نہٹا لیا جائے۔ ذکورہ تینوں صورتوں میں سے جو بھی ممکن ہو اس سے متعلقہ عدالت کو باخبر کر دیا جائے اور عدالت اس فیصلے کی توثیق کر کے اس کا اجر اکر دے تاکہ بعد میں کوئی تازع مدد پیدا نہ ہو۔

○ پولیس کی اصلاح: انصاف کی فراہمی پولیس کے تعاون کے بغیر ممکن نہیں۔ خاص طور پر فوجداری انصاف میں پولیس کی اصلاح بنیادی حیثیت رکھتی ہے۔ جب تک بنیاد درست نہیں ہو گی جو عمارت بھی بنائی جائے گی وہ ناپایدار اور ناہموار ہو گی۔ فراہمی انصاف میں بھی حیثیت انتظامیہ کی ہے۔ جب تک انتظامیہ منصف مراج نہ ہو گی لوگ انتظامیہ کے ظلم کا شکار رہیں گے۔ دیوانی انصاف کی راہ میں سب سے بڑی رکاوٹ مقدمات اور جوں کی تعداد میں بہت زیادہ عدم تناسب ہے اور اسے ضرورت کے مطابق جوں کی فوری اور بلا تاخیر مزید تقریری سے ہی پورا کیا جاسکتا ہے لیکن پولیس اور متعلقہ شعبہ جات کی اصلاح کے بغیر فوجداری انصاف کا حصول ممکن نہیں۔ حاصلِ کلام یہ کہ اللہ رب العالمین حاکم تشرییعی بھی ہے۔ جس طرح اس نے انسان کی مادی زندگی کو بحال رکھنے کا بندوبست کیا ہے اسی طرح اس کی روحانی اور تمدنی زندگی کے لیے کامل اور متنی بر عدل نظامِ حیات بھی دیا ہے جس میں زندگی کے ہر شعبے کے لیے قوانین و وہابیات موجود ہیں۔ اس کے احکام و قوانین کسی خاص فرد، قبیلہ یا قوم کی خواہشات و اغراض کے تابع نہیں ہیں بلکہ پورے نوع انسانی کی مصلحت پر مبنی ہیں۔ خلافتِ الہی اور نیابتِ خداوندی کے ساتھ سب سے پہلا فریضہ جو انسان کے سپرد کیا گیا ہے وہ لوگوں کے درمیان عدل و انصاف کے ساتھ فیصلے کرنا ہے۔ لہذا ایک آزاد عدالتیہ کا قیام اسلامی حکومت کے لیے فرضِ عین کا درجہ رکھتا ہے۔